

قسط ۵

مولانا خوندرزادہ عبد القیوم حقانی
فاضل دارالعلوم حقانیہ کوٹہ خشک

رائے و قیاس کی شرعی و ایمنی حیثیت

اور

رئیس المجتہدین امام اعظم ابو حنیفہ

رائے و قیاس کے اثبات۔ اس کے دلیل شرعی و حجت ہونے پر جہاں لاکھ دلائل پیش کئے جا رہے ہیں۔ خدا کرے کہ سمجھائے جانے والے بھی یہ بات سمجھ سکیں اور جیسا کہ سمجھایا بھی یہی جا رہا ہے۔ کہ رائے و قیاس کی "دستور اسلامی کے چوتھے ماخذ کی حیثیت" من جانب اللہ ہے۔ اس میں امام اعظم ابو حنیفہ اور آپ کے اصحاب کا صرف اتنا ہی قصور ہے کہ انہوں نے اسے باری تعالیٰ کا حکم سمجھ کر اجتہاد و استنباط کے طور پر استعمال کیا اور اپنایا ہے۔ دلیل رابع ہی کی حیثیت سے بتایا ہے یا نہیں۔ آخر اپنانے میں جرم ہی کیا ہے جب بنانے والے نے خود ہی یہ ارشاد فرمایا ہو کہ

۱۔ فاعتبروا یا اولی الابصار (حشر) اے عقل والو۔ عبرت حاصل کرو۔

یہاں اعتبار بمعنی قیاس کے ہے عربی میں "اعتبار الشئ بشئ" اس وقت بولا جاتا ہے جب اس پر قیاس کیا جائے

۲۔ وتلك الامثال نضوبها للناس لعلهم يتفكرون (حشر)

اور ان مثالوں کو ہم ان لوگوں کے نفع کے لئے بیان کرتے ہیں تاکہ وہ سوچیں۔

۳۔ یا ایہذا الذین امنوا اطیعوا اللہ و اطیعوا الرسول و اولی الامر منکم فان تنازعتم فی

شیئ فردوه الی اللہ و الی الرسول الایین (سورہ نساء)

اسے ایمان والو! تم اللہ کا کہنا مانو اور رسول (صلی اللہ علیہ وسلم) کا کہنا مانو اور تم میں جو لوگ اہل امر ہیں (ان کا کہنا بھی مانو)۔ پھر اگر ان کے احکام میں سے کسی امر میں تم یا ہم اختلاف کرنے لگو تو اس امر کو کتاب (اللہ اور سنت) رسول (صلی اللہ علیہ وسلم) کی جانب لوٹاؤ۔

امام فخر الدین رازی اور علامہ آکوسی کی تصریحات کے مطابق آیت مذکورہ میں "اولی الامر منکم" سے

تب حضرت معاذ عرض کرتے ہیں۔

اجتہد برائی اپنی رائے سے اجتہاد کروں گا

یہ سن کر جناب نبی کریم صلی اللہ علیہ وسلم خوش ہوئے اور زبان رسالت سے ارشاد فرمایا۔

الحمد لله الذي وفق رسول
رسوله بما يرضى رسوله
خدا کا شکر ہے کہ اس نے رسول کے قاصد کو وہ توفیق
عطا فرمائی جس کو اس کا رسول پسند کرتا ہے۔

(ابوداؤد، ترمذی، دارمی، مشکوٰۃ شریف)

اور حضرت معاذ بن جبل ہی کے بارے میں لسان نبوت سے جو یہ الفاظ ادا ہوئے ہیں۔

اعلمهم بالحلل و الحرام معاذ
بن جبل
سب سے زیادہ حلال و حرام کو جاننے والا معاذ بن
جبل ہے۔

علماء کے ایک طبقہ کے اس خیال کہ "یہ نبوی شہادت معاذ بن جبل کے قیاس ہی کی ایک عظیم سند ہے" کہ

باطل سمجھنے کی کوئی وجہ نظر نہیں آتی۔

اجتہادات رسول صلی اللہ علیہ وسلم | ایک متفق علیہ حدیث میں مذکور ہے کہ ایک آدمی جناب نبی کریم صلی اللہ

علیہ وسلم کی خدمت میں حاضر ہوا۔ اور عرض کی کہ میری بہن نے حج کرنے کی نذر کی تھی مگر وہ حج کرنے سے پہلے مر
گئی۔ تو آپ نے ارشاد فرمایا کہ اگر اس پر قرضہ ہوتا تو کیا تو ادا کرتا؟

عرض کی جی ہاں۔ تو آپ نے ارشاد فرمایا۔

فافض دين الله فهو احق بالقضاء
اللہ کا قرض ادا کر دے وہ ادائیگی کا زیادہ مستحق ہے

مشکوٰۃ شریف

حدیث کا مفہوم بغیر اس کے اور ہو ہی نہیں سکتا کہ جناب شارع علیہ السلام حج کی ادائیگی کو دین پر قیاس

فرمایا ہے۔

۲۔ ایک اعرابی جناب شارع علیہ السلام کی خدمت میں حاضر ہوا۔ اور عرض کی کہ میری بیوی کے ہاں ایک بچہ پیدا

ہوا ہے اور وہ کالا ہے۔ مجھے اس پر شک ہے۔

آپ نے فرمایا تمہارے ہاں اونٹ ہیں؟ عرض کی جی ہاں؛ آپ نے ارشاد فرمایا۔ کونسا رنگ؟ عرض کی

سرخ۔ آپ نے دریافت فرمایا کیا اس میں کچھ خاک رنگ کے بھی ہیں؟ اعرابی نے مثبت جواب دیا۔ پھر آپ نے

دریافت فرمایا یہ خاک کی رنگ کہاں سے آگیا؟ اعرابی بولا ممکن ہے کوئی رنگ کھینچ کر آگئی ہو تب آپ نے ارشاد فرمایا

بہی حال اس لڑکے کا ہے (رواہ ابوداؤد)

۳۔ طلق بن علی فرماتے ہیں کہ ایک شخص حضور اقدس صلی اللہ علیہ وسلم کی خدمت میں حاضر ہوا۔ عرض کی۔ یا رسول اللہ! اگر کوئی شخص وضو کرنے کے بعد اپنی پیشاب گاہ کو ہاتھ لگا لے تو کیا حکم ہے؟ آپ نے ارشاد فرمایا۔

هل هو الا بضعة منك نہیں ہے وہ مگر تیرے جسم کا ایک ٹکڑا

اس حدیث میں جناب شارع علیہ السلام نے عضو مخصوص کو دیگر اعضا پر قیاس فرمایا ہے۔

چونکہ نجاست کا عدم خروج ہی ہر دو میں متحقق ہے اس لئے تو حضرت سعدؓ نے فرمایا۔

ان كان شيئاً منك نجساً فليقطعها اگر وہ ایسی ناپاک شے ہے تو اسے کاٹ کر

لا باس به پھینک دو۔

حضرت علی ارشاد فرماتے ہیں۔

ما ابالي مسست الفى او اذنى مجھے تو اس کی کوئی پرواہ نہیں کہ میں نے ناک۔ کان کو

اد ذکرى (اصول فقہ) ہاتھ لگایا یا پیشاب گاہ کو۔

چونکہ خود رسالت کا جناب شارع علیہ السلام فرمایا کرتے تھے اس لئے تو حضرت سعدؓ اور حضرت علیؓ

نے بھی قیاس ہی سے جواب دیا۔

اجتہاد انت صحابہ رضوان اللہ علیہم اجمعین | یہ باب تو اس قدر وسیع ہے کہ اس کے لئے جدا ایک کتاب

کی ضرورت ہے۔ عقل والوں کے لئے تو اشارہ کافی ہے نہ سمجھنے والوں کے لئے دفتر بھی بے کار ہے۔ تاہم

اس عنوان کے تحت بھی چند ثقہ اور معتبر روایات و نظائر درج کر دئے جاتے ہیں ع

شاید کہ اتر جلتے تیرے دل میں میری بات

۱۔ حضرت عمرؓ نے حضرت ابو موسیٰ اشعریؓ کو جو ہدایت نامہ ارسال فرمایا تھا اس میں مذکور ہے کہ

”وہ بات جو کتاب اللہ اور سنت رسول اللہ صلی اللہ علیہ وسلم میں نہ ہو اور تمہارے دل میں کھٹکتی ہو اسے

اچھی طرح سمجھو اور پھر اس کے مشابہ احکام و نظائر کو معلوم کرو اور ان پر اس کو قیاس کرو اور جو نسبی بات اللہ

اور حق و صداقت کے زیادہ قریب ہو اسی کو اختیار کرو۔ (اسلامی دستور منہ)

۲۔ حضرت عمرؓ کے سامنے ایک معاملہ پیش ہوا۔ ایک آدمی کو اس کی سوتیلی ماں اور آستہ نانا نے قتل کر دیا

تھا۔ حضرت عمرؓ نے حضرت علیؓ سے دریافت کیا۔ انہوں نے فرمایا۔ اگر کئی آدمی ذبح شدہ اونٹ کے چرانے میں اس

طرح شریک ہوں ہر ایک، ایک ایک عضو چرانے جائے تو کیا آپ ان سب کے ہاتھ کاٹیں گے؟ حضرت عمرؓ نے

فرمایا۔ ہاں۔ حضرت علیؓ نے جواب دیا ایسے ہی یہ معاملہ ہے۔ اس پر حضرت عمرؓ نے اپنے عامل کو لکھ بھیجا کہ

دونوں کو قتل کر دیا جائے۔ (اسلامی دستور از مغنی سدید الرحمن منہ)

۳۔ حضرت عمرؓ کی خدمت میں ایک شخص اپنے غلام کو چمک کر لایا اور کہا کہ اس نے میرا آئینہ چیرا لیا ہے اس کا ہاتھ کاٹا جائے۔ اس پر حضرت عمرؓ نے فرمایا: غلام بھی تیرا ہے اور آئینہ بھی تیرا ہے۔ یہاں بھی حضرت عمرؓ نے اس قیاس سے کام لیا کہ غلام میں حق ملکیت موجود ہے۔ تو جہاں جہاں حق ملکیت پایا جائے گا چلبے وہ کسی بھی صورت میں ہو اس میں قطع ید نہ ہوگا۔ مثلاً لڑکا باپ کا مال چیرے یا بیوی خاوند کا مال چیرے۔

۴۔ حدیث کی کتابوں میں حضرت عبداللہ بن مسعودؓ کا مشہور قیاس دربارہ غیر معین مہروالی عورت کا فائدہ جب ہمبستری سے قبل مر گیا تو آپ نے اپنے ہی رائے و قیاس سے اس کے لئے مہر مثل لازم قرار دے دیا جب کہ معقل بن سنان نے بعد میں حضور صلی اللہ علیہ وسلم کے فیصلہ سے حضرت عبداللہ بن مسعودؓ کی تائید کی۔ اس مشہور روایت سے حضرت عبداللہ بن مسعودؓ کے قیاس کا حدیث رسولؐ کے مطابق واقع ہونا ثابت ہوا۔ (ملخصاً از اصول فقہ)

بہر حال جناب رسول اللہ صلی اللہ علیہ وسلم اور حضرات صحابہ کرامؓ سے رائے و قیاس ثابت ہے۔ علامہ ابن قیم نے ابن دقیق العید کی طرف منسوب کرتے ہوئے حضرات صحابہ کا قیاس کے جواز پر اجماع نقل کیا ہے۔ ایک مزوری گزارش جہاں تک احقاق حق و اظہار حق کا فریضہ ہے جیسا کہ ہم گذشتہ اقساط میں عرض کر چکے ہیں کہ ہمارے اسلاف نے اس فرض منصبی کی ادائیگی میں جس قدر انتہا کر دی۔

اسلاف ہی سے منسوب اور ان ہی کے نام پر زندگی گزارنے والے ایک طبقہ نے اسلاف ہی کی تحقیق و تدقیق سے اسی قدر انکار و اعراض میں انتہا کر دی۔ اسلاف سے کمال تعلق۔ کمال وفا اور کمال اطاعت کی اس نوعیت کی بھی خوب داد دینی چاہئے۔ کہ جب اسلاف سے تعلق ہی رکھنا ہے تو پھر محبت سے عداوت ہی بھلی قطع نہ کیجئے ان سے تعلق اپنا کچھ نہ سہی تو عداوت ہی بھلی

مگر ہم یہ گزارش بھی ضرور کریں گے کہ اب وقت ہے کہ دوستی و محبت اور کمال خاص کے اس عنوان "عداوت ہی بھلی" کو ترک کر دو۔ کیونکہ آنے والی و پچھپ بچھپ بحث میں حضرت ابو بکر صدیقؓ، حضرت عمر فاروقؓ، حضرت عثمان ذوالنورینؓ، حضرت علی مرتضیٰؓ اور دیگر جلیل القدر صحابہ سے ہم زیر بحث مسئلہ ضرور دریافت کریں گے کہ ان کی ایسا نہ ہو کہ ان کی مقدس روضوں سے دست بگر جہاں ہو کر پکاراٹھیں۔

کیوں دوستی کے پردے میں کرتے ہو دشمنی پکیوں دامنِ ادب کی اڑاتے ہو جھجیاں

مجتہد قیاس اور اجماع | رائے و قیاس کے "دستورِ اسلامی کے چوتھے ماخذ اور شرعی حجت ہونے پر قرآن و حدیث اور اجماع ایسے قطعی دلائل ہیں کہ جس کا انکار اور انکار پر اصرار ہی کرنے والوں کو آخرت میں جو کچھ پیش آئے گا اس کا مراقبہ تو وہی کریں جو مبتلا ہیں۔ ہم یہاں قیاس کے شرعی حجت ہونے پر اجماع کا بیان کریں گے۔

شریعت میں اجماع و دستورِ اسلامی کا تیسرا اہم اور قطعی ماخذ ہے اور قطعاً میں بھی ایسا کہ جس کا انکار وبالِ ایمان سے خالی نہیں۔

امام احنفؒ نے رائے و قیاس کا حکم دیا | حضرت ابو بکر صدیقؓ سے کلام کے بارہ میں جب دریافت کیا گیا تو آپ نے فرمایا۔

اقول فیما براتی فان یکن صواباً فمن
الله و ان یکن خطأً فمنی و
من الشیطن
میں اس میں اپنی رائے سے کہتا ہوں اگر صواب ہو
تو اللہ کی طرف سے ہے اگر غلط ہو تو مجھ سے
اور شیطان سے ہے۔

(نہایتہ السؤال للامام جمال الدین ج ۱ ص ۲۲۸)

طبقات ابن سعد جلد ۳ ص ۱۳۶ میں حضرت صدیق اکبرؓ کا ارشاد یوں نقل کیا گیا ہے۔

فقال اجتهد براتی فان یکن صواباً
فمن الله و ان یکن خطأً فمنی
و استغفر الله
ابو بکر صدیقؓ نے فرمایا میں اپنی رائے سے اجتہاد
کرتا ہوں اگر درست ہو گیا تو اللہ تعالیٰ کی عنایت
ہوگی۔ ورنہ میری غلط ہوگی۔ میں اللہ تعالیٰ
سے معافی چاہتا ہوں۔

(مقاہر ابوحنیفہ ص ۱۰۰)

حضرت ابو موسیٰ اشعریؓ کو جب بصرہ کا حاکم بنا کر بھیجا تو اسے عہد لکھ دیا جس میں قیاس کرنے کا حکم تھا
فرمایا:-

اعرف الرشیاء و النظائر و فتن
الامور بربابك
یعنی اشیاء کو اور ان کے نظائر کو پہچان اور
امور کو اپنے رائے سے قیاس کر۔

(نہایتہ السؤال للامام جمال الدین بحوالہ اقوال صحیحہ فی جواب البحر علی ابی حنیفہ ص ۳۲۱)

کائنات میں پیغمبرِ خدا صلی اللہ علیہ وسلم کے بعد دوسری عظیم ہستی ابو بکر صدیقؓ ہی ہیں جن کی افضلیت بعد
النبی صلی اللہ علیہ وسلم ملتِ اسلامیہ کے تمام مسلمانوں کا مسلم عقیدہ ہے جو خلافتِ راشدہ کے نقشِ اول اور امام
الْمُخْلِفاً میں جب حضورؐ ہی کے سچے جانشین اور صحیح نائب قیاس و رائے کا حکم دے رہے ہیں۔ اور جس کو حکم
دیا جا رہا ہے وہ بھی حضورؐ ہی کے تربیت یافتہ اور آپؐ ہی کی تعلیم گاہ کے سند یافتہ ہیں وہ بھی بلا چون و چرا
تسلیم کر رہے ہیں جب کہ درس گاہِ نبویؐ کے ہزاروں فضلاء و صحابہ کرامؓ موجود ہیں۔ اور ان میں کوئی بھی ایسا
نہیں جو حکمِ صدیق (رائے و قیاس) کو علمِ نبوت کی روشنی میں خلافتِ شریعت قرار دے۔

تو جن کے ہاں "ابل رائے" ہونا باعثِ نفرت ہے، سمجھنے والے تو سمجھ ہی گئے کہ یہ زد کہاں پڑی

مگر ایسا ذہن رکھنے والے اپنی اندر کے زندہ انسان (ضمیر) سے بھی دریافت کر لیں کہ ایسا ہی حقیقہ رکھا جائے تو پھر امام اہل خلفاء حضرت صدیق اکبر کا مقام کیا ہوگا؟

خلیفہ ثانی عمر فاروق قیاس ہی کو اختیار فرماتے ہیں | خلافت راشدہ کے نقش ثانی محمدی تعلیم گاہ کے سند یافتہ علوم نبوت کے عظیم فاضل و ماہر اسلام کے عظیم فاتح حضرت عمر فاروقؓ کا جب لوگوں کو فتویٰ دیا کرتے تو فرمایا کرتے تھے کہ

هذا رأي عمر فان كان صواباً

یہ عمر کی رائے ہے اگر درست ہوئی تو اللہ تعالیٰ

نمن الله وان كان خطأ فمن

کا احسان ہوگا اگر خطا ہوئی تو عمر کی خطا سمجھنا

عمر۔

(سنن کبریٰ جلد ۱ ص ۱۱۶ - میزان شعرانی جلد ۱ ص ۴۶)

حضرت عثمان سے ارشاد فرمایا۔

ان قد رايت في الجدل رأياً فان

میں نے جد کے بارے میں رائے دہی ہے پس اگر

رايتم تتبعوه فاتبعوه۔

تم اس رائے کا اتباع پسند کرتے ہو تو اس کا اتباع

قال الحاكم والزهري صحیح مشدرك حاکم حذیثاً

کر۔

جب کہ جد کے بارے میں حضرت عمر فاروقؓ سے پہلے حضرت ابو بکر صدیقؓ بھی اپنی رائے دے چکے تھے۔ جیسے حضرت عمر فاروقؓ کا اجتہاد و استنباط، رائے و قیاس سے تھا۔ حضرت ابو بکر صدیقؓ نے بھی رائے و قیاس ہی سے اجتہاد کیا تھا۔ ہر دو حضرات کا قیاس قرآن و حدیث اور قطعی نصوص سے ہرگز متضاد نہ تھا۔ (بلکہ یہ تصور بھی گناہ عظیم ہے) اور یہ کہتا کہنا ہی بجا ہے کہ شیخینؒ کے اس قیاس کا مبنی و منشأ ہی قرآن و حدیث تھے۔

خلیفہ ثالث حضرت عثمانؓ نے قیاس کی تصویب فرمائی یہی وجہ تھی کہ خلافت راشدہ نقش ثالث و اناذیبیؓ ہم زلف علی محمدی یونیورسٹی کے عظیم سکالر حضرت عثمانؓ۔ دونوں حضرات (شیخینؒ) کی تائید اور تصویب فرماتے ہوئے اپنی خدا داد عقل و فہم اور فیاض ازل کی طرف سے عنایت فرمودہ قوت قیاس کو استعمال میں لاتے ہوئے حضرت فاروق اعظمؓ کے جواب میں یوں ارشاد فرماتے ہیں۔

ان نتبع دایک فانه رشد و ان

اگر ہم آپ کی رائے کا اتباع کریں تو یہ صواب (درست)

نتبع رای الشيخ قبلک فنعلم

ہے اگر ہم تجھ سے پہلے شیخ (صدیق اکبر) کی رائے

الرای (سنن داؤد ص ۱۱)

کا اتباع کریں پس وہ اچھی رائے ہے۔

اگر رائے و قیاس شرعاً مذموم یا قابل نفی ہوتے اور ان سے مسائل کا اجتہاد و استنباط بھی شرعاً ناجائز ہوتا۔ تو یہ ناممکن ہی تھا۔ کہ حضرت ذوالنورینؓ اس پر چپ رہتے۔ جب حضرت عثمانؓ جیسے ذمہ دار اور فقیہ و

قانونِ اسلامی کے عظیم فاضل و ماہر، حضرت کمر فروع کی موجودگی میں بھی ابو بکر و عمر کے اجتہاد و استنباط میں اولویت و غیر الوہیت کا فیصلہ صادر فرماتے ہوں۔ پھر فیصلہ بھی اس کا راجح قرار دیتے ہیں۔ جو موجود نہیں ہے۔ آخر یہ کیونکر ممکن ہو سکتا ہے کہ اسی کے سامنے جب ایک غلط اور خلاف شرع (قرآن و حدیث کی موجودگی میں خلافت راشدہ ہی کے دور میں رائے و قیاس پر عمل) کام ہو رہا ہو۔ بجائے روکنے، ٹوکنے اور منع کرنے کے وہ خود بھی اس میں شریک ہو گیا۔ اور پھر شریعت بھی اس قدر بڑھ چڑھ کر کہ شیخین ہی کے دو قیاسوں کی موجودگی میں اپنے قیاس اور اپنی ہی رائے سے ایک کو افضل قرار دے دیا۔

خلیفہ رابع علی مرتضیٰ نے بھی قیاس پر عمل کیا | اگر اسلاف ہی کی بات ماننی اور ان ہی کے علم و معارف سے استفادہ کرنا بھی ضروری ہے جیسے کہ بعض حضرات اس لئے اپنے نام کے ساتھ "سلفی" لکھنے کو باعث افتخار سمجھتے ہیں۔ تو صحابہ کرام بالخصوص خلفائے راشدین سے بڑھ کر ہمارے اسلاف میں کون ہے جو قرآن و حدیث اور سنت رسول اللہ صلی اللہ علیہ وسلم کے معیار پر پورے اتریں۔ جب خلافت راشدہ کے نقش رابع۔ سربراہانائے کربیت یافتہ۔ علم نبوت کے سنی یافتہ۔ لسان نبوت نے جسے "باب العلم" کہا ہو۔ یعنی حضور ہی کے خلیفہ رابع حضرت علی المرتضیٰ نے بھی جب قیاس پر عمل فرمایا ہو۔ اور رائے و قیاس سے اجتہاد و استنباط کو ضروری سمجھتے ہوئے یہاں تک فرما دیا ہو کہ

اجتمع رائی و رائی عمر علی المنع
میری اور حضرت عمر کی رائے اس امر پر متفق
من بیع امہات الاولاد ولان قد
ہوئی کہ امہات الاولاد کی بیع نہیں ہو سکتی
لایت ان یبعن
مگر اب میری رائے یہ ہے کہ وہ بیع ہو سکتی
(منہاج السنہ لابن تیمیہ جز ثلث ص ۱۵۶) ہے۔

تو پھر کون ہے ایسا مفتی جو اس کے باوجود بھی مطلق رائے و قیاس کو مذموم اور اس کے خلاف شرع ہونے کا فتویٰ جاری کرے۔ آخر وہ فتویٰ ہی کیا فتویٰ ہے جو خلافت راشدہ کے متفقہ عمل کو ٹھکرا دے۔

الٹی گنگا | امام اعظم ابوحنیفہ کو صرف اس وجہ سے قصور وار ٹھہرانا کہ وہ اہل الرائے "تھے کس قدر زیادتی اور ظلم ہے۔ کہ جو عمل خلافت راشدہ کا متفقہ عمل ہو پھر وہی عمل بعینہ پیغمبر خدا صلی اللہ علیہ وسلم ہی کی سنت ہو۔ اگر ابوحنیفہ اس پر عمل کرے تو وہ تارک سنت اور منکر حدیث، مگر جو لوگ اس عمل ہی کے منکر اور طریقہ مسنونہ رائے و قیاس جس کو ہم نے گذشتہ معروضات میں قرآن و سنت اور اجماع کا متفقہ فیصلہ قرار دیا ہے، ہی کے تارک ہوں وہی عامل یا کھریٹ اور وہی محبان حدیث، تعجب تب ہوتا جب ایسی بات اب ہوتی۔ یہ "الٹی گنگا" تو پہلے دن سے چلی آئی ہے۔ اور چلتی رہے گی۔ مگر الٹی کو سیدھا بھی وہی کہتے ہیں جو آنکھیں

چند عیا کے دیکھتے ہیں۔

اقرار ہے یا انکار؟ غیر منصوص مسائل، نوازلات و حادثات میں صحابہ کرامؓ، رائے و قیاس اور اجتہاد و استنباط سے کیسے اور کتنا کام لیتے تھے۔ اور اس کو کس حد تک ضروری سمجھتے تھے۔ کسی حد تک اس کا اجمالی نقشہ گذشتہ معروضات سے مترشح ہو ہی جاتا ہے۔ اور آئندہ بھی اس سلسلہ میں مزید ایک اجمالی اور عنوانی خاکہ نمے دیا جائے گا۔ اور حقیقت بھی یہی ہے کہ ان کو اگر جمع کر دیا جائے تو ایک دفتر تیار ہو جائے۔ مگر یہاں مقصود صحابہ کرام کے اجتہادات و استنباطات اور جملہ دلائل و براہین کا استنباع بر گز نہیں۔ بلکہ یہ حقیقت واضح کرنا ہے کہ اگر امام اعظم ابوحنیفہؒ رائے محمود اور قیاس شرعی پر عمل کرنے کی وجہ سے "امام اہل الرائے" کہلاتے تو یہ ان کے لئے مورد الزام نہیں۔ بلکہ باعث برار و انتخار اور آخرت میں ترقی و ترازج کا بہترین اور یقینی وسیلہ ہے جو مسئلہ (قیاس و رائے کا شرعی حجت ہونا) وحی الہی، مرفوع اور صحیح احادیث، حضرات صحابہ کرامؓ کے تعامل، اقوام اور جمہور امت سے تواتر کے ساتھ ثابت ہو۔ ایسی قطعی حقیقت اور ایسے منصوص مسئلہ مذمت۔ اہل الرائے کی توہین و تزیس نیز صحابہ کرام کے ارشادات، اقوال، تعامل اور جمہور امت کے تواتر و توارث کا انکار۔ بظاہر اجماع کا انکار نہیں تو اور کیا ہے؟

ہمیں اصرار بھی نہیں کہ ایسوں کے بارے میں ارباب علم اجماع ہی کے انکار کا فتویٰ بھی دے دیں۔ تاہم اتنی گذارش ضرور کریں گے کہ ایسا کرنا قیاس و رائے کا انکار، اگر "اجماع کا انکار" نہیں تو پھر ایسوں کے ہاں "اجماع کا اقرار" بھی نہیں۔

تعال صحابہ کا اجمالی خاکہ | حضرت ابن عباسؓ نے بھائیوں کے محبوب ہونے میں "جد" کو ابن الابن پر

قیاس کیا اور فرمایا۔

الا یتقی اللہ زید بن ثابت یجعل
ابن الابن ابنا ولا یجعل اب الاب
ابا۔
کیا زید بن ثابت اللہ تعالیٰ سے نہیں ڈرتا کہ
ابن الابن کو بمنزلہ ابن قرار دیتا ہے اور
اب الاب کو بمنزلہ اب قرار نہیں دیتا۔

(الاقوال الصحیح فی جواب البحر علی ابی حنیفہ ص ۳۴۳)

حضرت عبداللہ بن مسعودؓ فرماتے ہیں۔

فلدیجتہد رایہ فان لم یکن
فلیقر ولا تستنجی
پھر اپنی رائے سے اجتہاد کرے اور اگر رائے
کا مالک نہ ہو تو صاف اقرار کرے اس میں حیا

مستدرک ج ۶ ص ۹۴

نہ کرے۔

باقی ص ۵۵ پر



مناسب احتیاط اور سعالین کے بروقت استعمال سے
ان تکالیف کا تدارک کیا جاسکتا ہے۔ جڑی بوٹیوں سے تیار شدہ
سعالین نزلہ، زکام اور کھانسی کا مفید علاج بھی ہے
اور ان سے بچاؤ کی تدبیر بھی۔

سعالین

نزلہ، زکام اور کھانسی کی مفید دوا

نوزو
ہائپر
ہائپر کے دم
سوزش اور بندش
کے لیے مفید۔
ایک پھواری ناک
کھول دیتی ہے۔
ہمدرد
ہمدرد دوا خانہ، وقت، پاکستان

